

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा
अतारांकित प्रश्न संख्या: 4617
28 मार्च, 2025 को पूछे जाने वाले प्रश्न का उत्तर

सीजीएचएस वेलनेस केंद्रों में फिजियोथेरेपी की सुविधाएं

4617. श्री रामभुआल निषाद:

क्या स्वास्थ्य एवं परिवार कल्याण मंत्री यह बताने की कृपा करेंगे कि:

- (क) दिल्ली में संचालित सीजीएचएस वेलनेस केंद्रों की संख्या कितनी है जिनमें फिजियोथेरेपी की सुविधा उपलब्ध है;
- (ख) इन केंद्रों में फिजियोथेरेपी के चिकित्सकों के स्वीकृत पदों की संख्या कितनी है;
- (ग) फिजियोथेरेपिस्ट के रिक्त पदों की संख्या कितनी है तथा उक्त पद कब से रिक्त हैं;
- (घ) सरकार द्वारा उक्त रिक्त पदों को भरने के लिए क्या कदम उठाए गए हैं/उठाए जाने का प्रस्ताव है;
- (ङ) इन केंद्रों में उक्त पदों को कब तक भरे जाने की संभावना है; और
- (च) दिल्ली में अन्य सीजीएचएस वेलनेस सेंटरों का ब्यौरा क्या है, जिनमें फिजियोथेरेपी की सुविधा उपलब्ध कराए जाने की संभावना है तथा उक्त सुविधा कब तक उपलब्ध कराए जाने की संभावना है?

उत्तर

स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (च): सीजीएचएस लाभार्थी सीजीएचएस के पैनल में शामिल किसी भी निजी स्वास्थ्य सेवा संगठन में फिजियोथेरेपी करवा सकते हैं। इस मंत्रालय के कार्यालय ज्ञापन संख्या एस-11011/24/2011-सीजीएचएस (पी) दिनांक 01.06.2011 के माध्यम से जारी दिशा-निर्देशों के अनुसार सीजीएचएस लाभार्थियों के लिए घर पर (आवासी) फिजियोथेरेपी करवाने का भी प्रावधान है। कार्यालय ज्ञापन की प्रति सीजीएचएस वेबसाइट अर्थात् (<https://cghs.gov.in/CghsGovIn/faces/ViewPage.xhtml#>) पर उपलब्ध है। सरकार के अधीन किसी भी सरकारी स्वास्थ्य सुविधा केंद्र में फिजियोथेरेपी सेवाओं का लाभ उठाया जा सकता है।
